

## کامیاب زندگی: چند عملی پہلو

ایمان بنت جوہری / ترجمہ: ریاض محمود نجم

ہماری زندگیوں میں ایک ایسا مورث، ایسا مرحلہ اور ایک ایسا لمحہ بھی آتا ہے جو ہمیں ماضی کی یاد دلا دیتا ہے۔ ایک ناگوار اور اذیت بھری صورت حال جو ہم پر اس خاص لمحے کی بدولت واقع ہوئی ہو، یا پھر ایسا کوئی غیر معمولی لفظ، اپنی وحشت ناکی کے سبب ہمارے ذہن سے چپک کر رہا گیا ہو، یا پھر کوئی ایسا دل خراش واقع جس کا ہم نے اپنی جاتی آنکھوں سے مشاہدہ کیا ہو۔ ہم واضح طور پر محسوس کرتے ہیں کہ وقت تیزی سے ہمارے ہاتھوں سے نکلتا جا رہا ہے اور ہم کفِ افسوس ملنے کے سوا کچھ نہیں کر سکتے۔ سوال یہ پیدا ہوتا ہے کہ ہم نے اللہ تعالیٰ کی عطا کردہ نعمتوں سے کیا فائدہ اٹھایا اور مجموعی طور پر ہمارا حاصل کیا ہے؟ ہم نے اپنی زندگیوں کو کس نجی پرڈھالا ہے؟

ذر اسوچیے!

ہم کبھی اونچ کمال پر تھے لیکن اب وہ سوتے خنک اور بخوبی پڑے ہیں جہاں سے علم و عرفان کے چشمے اُبليتے تھے، ہماری خوابیدہ اور پوشیدہ صلاحیتیں کہیں دفن ہو چکی ہیں۔ اب ہمارا مقصدِ حیات صرف اور صرف اسی عارضی دنیا کی خود و نمائیش کا حصول ہے۔ ہمارے اذہان میں اُس وقت کی یاد بھی سراخہاری ہے جب ہم خالق کائنات کے سچ اور فائز المرام خادم اور غلام تھے اور اس وقت ہماری حالت یہ ہے کہ ہم تفکر، پریشانی اور ندامت کے عمیق گڑھے میں گرے روحانی طور پر کمزور سے کمزور تر ہوتے جا رہے ہیں۔ ایسا نہیں ہے کہ ہم لاعلم ہیں بلکہ ہم یہ بخوبی جانتے ہیں کہ ہم نے اپنے مقصد، اپنے ہدف کی جانب پیش رفت نہیں کی ہے۔

ہم اپنی اصلاح کے خواہاں ہیں۔۔۔ اور ہمیں بخوبی علم ہے کہ ہم میں یہ صلاحیت موجود ہے۔ آئیے، ہم ذاتی اصلاح کا آغاز دوبارہ کریں۔ آئیے، ہم اپنے منتشر خیالات و احساسات کو مجتمع کریں اور اپنے عہد پر عمل چیرا ہونے کا عزم صمیم کریں۔ ان شاء اللہ تعالیٰ اب کی بارہ تھوڑی اسلامی تعلیمات کو فراموش کریں گے اور نہ اپنے ارادوں میں ناکام ہی ہوں گے۔ ہم زیادہ سے زیادہ روزے رکھیں گے، نماز کے قیام میں مزید پابندی لائیں گے، تلاوت قرآن پاک کا معمول زیادہ کریں گے۔۔۔ ہم دنیا کو بدل دیں گے اور اسے ایک بہتر مقام بنادیں گے۔

ہم اس کام کی ابتداء تو اعلیٰ عزم اور انتہائی جوش و خروش کے ساتھ کرتے ہیں لیکن جوں جوں وقت گزرتا جاتا ہے، ہمارے عزم اور ارادے متزلزل ہوتے چلے جاتے ہیں اور بالآخر وقت کی دبیر تھوڑی میں معدوم ہو جاتے ہیں، ہم اپنے اہداف و مقاصد کو طاقت نسیان پر رکھ دیتے ہیں۔ ہم ایک بار پھر ارادوں، وعدوں اور اصلاح احوال کے حسین تصور میں کھو جاتے ہیں، حتیٰ کہ ہم دوبارہ اپنا جائزہ لیتے نظر آتے ہیں۔

ہم اس غفلت سے کیسے نجات پاسکتے ہیں؟ ہم اپنے نیک ارادوں کو مستقل عملی شکل کیسے دے سکتے ہیں؟۔۔۔ میں یہ نہیں کہتی کہ ان تمام استفسارات کے جواب میرے پاس موجود ہیں۔ تاہم، اپنے ان تجربات و مشاہدات کی روشنی میں اپنی روزمرہ زندگی کو اسلامی تعلیمات و عقائد و اخلاقیات کے مطابق ڈھالنے کے لیے چند رہنمائیات پیش ہیں:

اپنے ارادوں میں اخلاقیں پیدا کیجیئے

ہمارا ہر فعل، ہر عمل اور ہر لفظ، صرف اور صرف اللہ تعالیٰ کے احکام کے مطابق ہونا چاہیے  
جیسا کہ اللہ تعالیٰ کا فرمان ہے:

کہو، میری نماز، میرے تمام مراسم عبودیت، میرا جینا اور میرا مرننا، سب کچھ  
اللہ رب العالمین کے لیے ہے جس کا کوئی شریک نہیں۔ اسی کا مجھے حکم دیا گیا ہے اور  
سب سے پہلے سر اطاعت جھکانے والا میں ہوں۔ (الانعام: ۶-۱۲۳)

اللہ تعالیٰ کا یہ بھی فرمان ہے:

یہ کتاب ہم نے تمہاری طرف برق نازل کی ہے، لہذا تم اللہ ہی کی بندگی کرو دین کو اُسی کے لیے خالص کرتے ہوئے۔ خبردار، دین خالص اللہ کا حق ہے۔ (الزمر ۳۹:۲-۳)

ابن القیمؒ نے فرمایا:

نیک نیتی اور اخلاص کے بغیر افعال و اعمال ایسے ہی ہیں جیسے ایک مسافر کے پاس پانی والے برتن میں مٹی ہی مٹی ہو۔ یہ وزن اس کے لیے سراسر بوجھ ہے اور اسے اس سے قطعی کوئی فائدہ نہیں پہنچتا۔

### دعا کے ذریعے نصرت الہی طلب کیجیے

اللہ تعالیٰ نے اپنے پیغمبرؐ کو آگاہ کیا ہے کہ وہ اپنے بندے کے دل سے نکلنے والی ہر دعا اور عرض کو سنتا ہے اور پکارنے والے کو اس کا جواب بھی دیتا ہے۔ اللہ تعالیٰ نے فرمایا:

پکارنے والا جب مجھے پکارتا ہے، میں اس کی پکار سنتا اور جواب دیتا ہوں۔ (البقرہ ۱۸۶:۲)

بلاشہہ جب ہم تکرارات و پریشانیوں میں گھر جاتے ہیں تو پھر اللہ تعالیٰ کی ذات ہی ہے جو ہماری خبرگیری کی قدرت رکھتی ہے۔ اس ضمن میں فرمانِ الہی ہے:

کون ہے جو بے قرار کی دعا سنتا ہے، جب کہ وہ اسے پکارے اور کون اس کی تکلیف رفع کرتا ہے؟ (النمل ۲۷:۲)

### تساہل سے اجتناب کیجیے

ہم میں سے کسی شخص کے لیے اپنے مقاصد و اہداف کے حصول کو آج ہی سرانجام دینے کے بجائے کل پر ٹال دینا نہایت ہی آسان ہے، کیونکہ اس طور ہم اپنی نا اہلی اور بے قادرگی کو منطق کی دیزیز تھے میں دفن کر سکتے ہیں۔ ہماری زبان پر اکثر یہی کلمات ہوتے ہیں: ”ان شاء اللہ میں کل اپنی زندگی میں تبدیلی لاوں گی“، لیکن یہ کل، کبھی نہیں آتی اور آپ کا یہ ارادہ بھی کبھی پایہ تیکمیل تک نہیں پہنچتا۔ قرون وسطیٰ کے کسی عالم نے کہا تھا:

اپنی تساہل پسندی آج کا کام کل پر ٹالنے کے خطرناک اصول کو اپنے قریب بھی نہ

پھٹکنے دیجیے۔ یہ شیطان کی فوج کا سب سے طاقت ور سپاہی ہے۔ وہ بات نہ کہیے، وہ ارادہ نہ باندھیے جس کے لیے آپ دلی طور پر تیار نہیں ہیں۔ اس عمل کے باعث آپ کسی اور کو نہیں، بلکہ خود کو بے وقوف ہمارے ہیں۔ اپنے ارادوں اور اپنے عزم کو ذوق و شوق اور ثابت انداز فکر عطا کیجیے۔

### ارادہ باندھیے اور حقیقی مقاصد کو سامنے رکھیے

عام طور پر ہم ابتدائی سے بڑے بڑے منصوبوں کے خواب دیکھنے لگتے ہیں لیکن جب یہ عملی طور پر تکمیلی شکل اختیار نہیں کرتے تو ہم حوصلہ ہار دیتے ہیں۔ ہم مایوس ہو جاتے ہیں۔ یاد رکھیے کہ کوئی بھی معمولی یا ادنیٰ کام چھوٹا نہیں ہوتا۔ ایک دن نبی کریمؐ سے کسی نے پوچھا کہ کون سا کام اللہ تعالیٰ کو بہت مرغوب ہے، تو آپؐ نے فرمایا: ”وہ کام جو باقاعدگی اور تسلسل سے کیا جائے، اگرچہ وہ چھوٹا سا ہی کیوں نہ ہو۔“ (بخاری، فتح الباری)

بڑے بڑے، بے فائدہ اور انداز حند ڈگ بھرنے کے بجائے، چھوٹے چھوٹے مفید اور مسلسل قدم، عظیم کامیابوں کا پیش نہیں ہوتے ہیں۔ دوسرے الفاظ میں محاورتاً ہم یہ بھی کہہ سکتے ہیں کہ نوالہ اتنا لیں جتنا چبا سکیں اور نگل سکیں۔ ہمیشہ ابتدا چھوٹے چھوٹے کاموں سے شروع۔ چھوٹے چھوٹے منصوبے بنائیے تاکہ آپؐ اپنے ارادوں کو مستقل اور آسانی کے ساتھ جاری رکھ سکیں اور پھر اس کے بعد ذرا مشکل کام میں ہاتھ ڈالیں۔ یہ لائچے عمل آپؐ کے لیے حوصلہ افزائی کا باعث ہو گا، اور آپ مزید کامیابی سے ہم لکھا رہ سکیں گے۔ ان شاء اللہ وقت گزرنے کے ساتھ آپؐ محسوس کریں گے کہ آپؐ کی زندگی، آپؐ کے معمولات میں عظیم انقلاب رونما ہو چکا ہے۔

### مفید حلقة احباب بنایئر

ابن حزم نے فرمایا:

جو فرد آپ پر تنقید کرتا ہے وہی آپ کا دوست ہے، اور جو آپ کی غلطیوں کو اچھاتا ہے اسے آپ سے قطعی محبت و ہمدردی نہیں ہے۔

کہا جاتا ہے کہ نصیحت ان کے لیے فائدہ مند ہوتی ہے جو اسے اپنی گرہ سے باندھ لیتے

ہیں، لہذا ان افراد کو اپنا دوست بنائیے جو اچھے ساتھی ہیں آپ کو صحیح مشورہ دیں گے اور یہ سچے دوست ہی آپ کے ارادوں کی تکمیل میں آپ کے مدگار ثابت ہوں گے۔ ان افراد کی صحبت سے پرہیز کیجیے جو آپ کے عزم کو متزلزل کرنے کی یا آپ کے پاے استقلال میں لرزش لانے کی کوشش کریں۔ حضرت علیؓ کے اس فرمان کو ہمیشہ منظر رکھیے:

ہمیشہ نیک لوگوں کی صحبت اختیار کرو، تم ان جیسے ہی ہو جاؤ گے، اور بُرے لوگوں کی صحبت سے بچو تاکہ تم ان کے شر سے محفوظ رہ سکو۔

### ترقی کی رفتار پر نظر رکھیے

اپنے اہداف و مقاصد کی ایک نہرست بنائیں اور اسے اپنے سامنے دیوار پر لٹکا دیں۔ اس نہرست کو اپنی ڈائری میں بھی لکھ لیجیے۔ اسے اپنے بٹوے میں بھی رکھیں اور یا پھر اسے اپنے لاکر کے اندر چپاں کر دیں۔ پھر آپ یہ بھی کر سکتے ہیں کہ اپنے اہداف و مقاصد کی تکمیل کے لیے یہ جانے والے کاموں کو ترتیب وار اپنی نوٹ بک میں تحریر کرتے جائیں، حتیٰ کہ آپ کمپیوٹر پر بھی اپنے نام سے بنائی گئی فوలڈر/فائل پر ان اقدامات کو درج کر سکتے ہیں۔ اپنے آپ کے ساتھ ملخص رہیے کہ اپنے اہداف و مقاصد پر تقدیمی نظر ڈالتے رہیے۔ اس عمل کے ذریعے آپ سُست نہیں ہوں گے۔ مسلم میں یاں کرده ایک حدیث کے مطابق جب نبی کریمؐ کی کام کا آغاز کرتے تو اسے ختم کر دیتے۔ حدیث قدسی ہے:

میرے بندے میری قربت اور وصل حاصل کرنے کے لیے اس وقت تک خفیہ طور پر  
نوافل ادا کرتے رہتے ہیں، جب تک میں ان کی طرف متوجہ نہیں ہو جاتا۔ (بخاری)  
مایاڑلو یہ خاص لفظی اصطلاح، وصل الہی کے حصول و جستجو کی سعی کے لیے تسلسل اور تواتر کا اشارہ  
ہے۔ حضور نبی کریمؐ نے بھی فرمایا: ”حج اور عمرہ بار بار کرتے رہو۔“

### ضعف ایمان میں مبتلا نہ ہوں

یہ ایک ناگزیر حقیقت ہے کہ بعض اوقات ہمیں یوں محسوس ہوتا ہے کہ جیسے ہمارا ایمان متزلزل ہو رہا ہے، یا ہم میں جہد مسلسل کی امنگ اور جوش و جذبہ ماند پڑ رہا ہے۔ اس ضمن میں

رسول اللہ کا فرمان ہے:

جس طرح جسم پر لباس پہننے پہننے پتلا اور بوسیدہ ہو جاتا ہے، اسی طرح دل میں بھی ایمان کا ضعف پیدا ہو جاتا ہے۔ لہذا اللہ سے دعا مانگو کہ وہ تمہارے دل میں ایمان تازہ کر دے۔ (الحاکم)

عبداتِ الہی اور نیک افعال سرانجام دینے کا مطلب نہیں کہ بندہ کسی اور طرف توجہ نہ کرے۔ ان افعال کا تسلسل تو ہمارے فرائض میں شامل ہے۔ جب ہم میں قوت اور آمادگی اور خواہش موجود ہوتی ہے تو ہم جان توڑ کوشش کرتے ہیں، اور جب ہم ان قتوں سے محروم ہوتے ہیں، تو جو کچھ ہمارے بس میں ہوتا ہے، وہ کرتے ہیں۔ رسول اللہ صلی اللہ علیہ وسلم نے فرمایا: دین میں بہت آسانی ہے اور جو دین میں اپنے لیے غیر معمولی مشکلات پاتا ہے، وہ دین کے مطابق نہیں چل سکتا۔ لہذا تحسین دین کے معاملے میں انتہا پسندی سے چبنا چاہیے، بلکہ صحیح ترین چیز اپنانا چاہیے۔ (بخاری)

ایک دوسری حدیث کے مطابق رسول اللہ نے فرمایا: ”اپنے اعمال و افعال میں اعتدال پیدا کرو، پھر تم اپنا مقصد حاصل کر سکو گے۔“ (بخاری)

### اپنے جذبے کو تحریک دیجیئے

بہتر زندگی گزارنے کے لیے اپنے جذبے کو تحریک دیجیئے۔ اس کے بہترین ذرائع قرآن عظیم، بنی کریم، آپ کے صحابہ کرام، آپ کے متقدی جانشین اور علماء کرام ہیں۔ حضرت ابو موسیٰ اشعریؒ کی زندگی پر نظر دوڑائیے۔ اپنی عمر کے آخری حصے میں ان کی عبادت کے معمول میں بہت شدت پیدا ہو چکی تھی۔ کسی نے ان سے کہا کہ وہ عبادتِ الہی میں کمی کیوں نہیں کرتے اور خود کو آرام کیوں نہیں پہنچاتے؟ آپ نے جواب دیا: ”جب گھر دوڑ شروع ہوتی ہے تو اختتامی نقطے کے قریب پہنچ کر گھوڑے اپنی تمام تر توانائی صرف کرڑاتے ہیں، اور میری زندگی میں جو کچھ بھی باقی بچا ہے، وہ اس سے کہیں کم ہے۔“ کہا جاتا ہے کہ وہ اپنی وفات تک اسی تندہی سے عبادتِ الہی میں صرف رہے۔

عامر بن عبد اللہ کی زندگی کو بھی پیش نظر رکھئے۔ ایک دفعہ آپ سے کسی نے پوچھا: آپ ساری ساری رات کیسے جاگ لیتے ہیں اور شدید گرمی و تپش میں پیاس کیسے برداشت کرتے ہیں؟ آپ نے جواب دیا: کیا اس سے بھی بہتر کوئی چیز ہے کہ صبح کا کھانا رات تک ملتوی کر دیا جائے، اور رات کی نیند دن پر قربان کر دی جائے۔ جب رات آتی تو وہ کہتے: ”دوزخ میں دکتی آگ کا تصور مجھے سونے نہیں دیتا، اور وہ پھر صبح تک جا گتے رہتے۔

پھر الرابی ابن خزائم کی زندگی کی تصویر ملاحظہ کیجئے۔ ابو جیان نے بتایا کہ ان کے والد نے کہا: الرابی ابن خزائم ٹانگوں سے معذور تھے اور باجماعت نماز ادا کرنے کے لیے ان کو اٹھا کر لے جایا جاتا تھا۔ بعض لوگوں نے ان سے کہا: آپ کی معذوری کے سبب آپ کو تو مسجد میں نماز کے لیے آنے کی چھوٹ ہے۔ آپ نے جواب میں ایک حدیث سے وضاحت کرتے ہوئے فرمایا: ”نماز کے لیے بلا وے کی آواز حی على الصلوة میرے کانوں میں سنائی دیتی ہے، لہذا تمھیں اگر نماز کے لیے رینگتے ہوئے بھی جانا پڑے تو اسی طرح جاؤ۔“

### عبادت کے لیے مختلف طریقے اپنائیئے

اللہ تعالیٰ نے امت مسلمہ پر بے انہا لطف و کرم کرتے ہوئے مسلمانوں کو عبادت کے متعدد طریقے مرحمت فرمائے ہیں۔ ان میں سے کچھ جسمانی حرکات و سکنات پر مشتمل ہیں، مثلاً نماز، کچھ مالی ہیں، مثلاً زکوٰۃ و صدقہ، کچھ الفاظ پر مشتمل ہیں، مثلاً دعا اور ذکر۔

ان مختلف آسان طریقوں میں پوشیدہ حکمت، مختلف افراد کی آمادگی اور صلاحیتوں کی نوعیت میں امتیاز کو ظاہر کرتی ہے۔ بعض لوگ دیگر افراد کی نسبت عبادت الہی کا فرض کی حیثیت سے زیادہ اہتمام کرتے ہیں جس میں عذر کی گنجائش نہیں۔ اسی طرح بعض کار بجان را خدا میں مال خرچ کرنے اور انفاق کی طرف زیادہ ہوتا ہے، اور بعض کا ذکر اذکار میں۔ اس میں شک کی گنجائش نہیں کہ اللہ تعالیٰ نے عبادت کی مختلف اقسام کے مطابق جنت کے مختلف دروازے متھیوں کے لیے واکر دیے ہیں۔ حضرت ابو ہریرہؓ کی بیان کردہ ایک حدیث مبارکہ کے مطابق حضور نبی کریمؐ نے فرمایا: جو شخص رضاۓ الہی سے مسلک کا مام، اللہ کی رضا کی خاطر سر انجام دے گا، وہ جنت کے

دروازوں (مسلکہ دروازوں) میں سے بلاجائے گا۔ اے اللہ کے بندے، یہ تو انعام خداوندی ہے، تم میں سے جو شخص نمازی ہوگا، اسے جنت میں نماز کے دروازے سے پکارا جائے گا۔ تم میں سے جو شخص جہاد کرتا ہوگا، اسے جنت میں جہاد کے دروازے سے پکارا جائے گا۔ تم میں سے جو شخص روزے کا پابند ہوگا، اسے جنت میں الریان کے دروازے سے پکارا جائے گا۔ تم میں سے جو شخص خیرات و صدقہ کرتا ہوگا، اسے جنت میں خیرات و صدقہ کے دروازے سے پکارا جائے گا۔ (بخاری)

### ایک لمحہ بھی ضائع نہ کیجیے

جیسا کہ اوپر بیان کیا جا چکا ہے، متعدد اقسام کے کام اور انعام سر انجام دیے جاسکتے ہیں۔ روزمرہ کے معمولات میں گھر بیلو، دفتری، کاروباری، خاندانی اور دوستی کے امور شامل ہیں جنہیں نہایت ذمہ داری کے ساتھ انجام دینے کی کوشش کی جاتی ہے۔ خیال رہے کہ دنیاوی امور میں مگن ہونے کا مطلب یہ نہیں کہ ہم اپنے روزمرہ معمولات میں اسلامی تعلیمات، عقائد اور اخلاقیات کو داخل کرنا بھول جائیں اور اپنی زندگی کو احکامِ الہیہ اور سنت رسولؐ کے مطابق ڈھالنے سے گریز کریں۔ جیسا کہ اوپر بیان کیا جا چکا ہے، اللہ تعالیٰ نے عبادت کے نہایت آسان طریقے مرحمت فرمائے ہیں۔ کھانا پکاتے ہوئے ذکر کیا جاسکتا ہے، بُن کا انتظار کرتے ہوئے دعا کے الفاظ دہراتے جاسکتے ہیں، دفتر سے گھر آتے ہوئے گاڑی میں اسلامی تعلیمات و احکامات پر منیٰ لیکھرنا جاسکتا ہے، آسان عبادات کی فہرست نہایت ہی طویل ہے۔ بہر حال، حاصل کیا ہے، حاصل یہ ہے کہ آپ جو کچھ جب بھی کر سکتے ہیں، کریں۔

اللہ تعالیٰ سے دعا ہے کہ وہ ہمیں ثابت قدمی اور استقلال عطا فرمائے اور ہمیں دنیا و آخرت دونوں جہانوں میں سرخ رو فرمائے۔ آمین! (وللہ آسمیل آف مسلم یو ٹھ (WAMY) کا ترجمان، Muslim Youth، ریاض، مارچ ۲۰۰۷ء)